



## वन उत्पादकता संस्थान, रांची 73 वां स्वतन्त्रता दिवस समारोह



वन उत्पादकता संस्थान, रांची में 73 वां स्वतन्त्रता दिवस समारोह का आयोजन हर्षोल्लास के साथ किया गया तथा इस अवसर पर संस्थान में कार्यक्रम आयोजित किए गये। संस्थान के निदेशक डॉ. नितिन कुलकर्णी के द्वारा पूर्वाह्न 8.45 बजे संस्थान के प्रांगण में हर्षोल्लास के साथ राष्ट्रीय ध्वज फहराया गया। इस अवसर पर संस्थान के सभी केन्द्रों (Environmental Research Station Sukna, Forest Research & Extension Centre Patna, Forest Research Center Mandar, N. B. Farm Chandwa) में भी स्वतन्त्रता दिवस समारोह आयोजित किया गया एवं राष्ट्रीय ध्वज फहराया गया।

संस्थान के निदेशक महोदय ने अपने उद्बोधन में देश की आजादी से लेकर देश की वर्तमान उन्नती के ऊपर विस्तार से प्रकाश डाला। भारत वर्ष को स्वतंत्र कराने के लिए कितने महान पुरुषों ने अपनी जान कुर्बान कर दी, इस पर भी चर्चा की। इस अवसर पर आजादी से जुड़े वीर स्वतन्त्रता सेनानियों एवं सीमा पर रक्षा करने वाले वहादूर सेनाओं को भी याद किया क्योंकि वे अपनी जान को जोखिम में डालकर हमारी एवं देश की निरंतर रक्षा करते हैं।

संस्थान के निदेशक ने वन पर्यावरण एवं जलवायु परिवर्तन से हो रहे समस्याओं एवं वानिकी द्वारा निदान किया जा सकता है इस पर भी अपना विचार रखा। उन्होने इस बात पर भी जोर दिया की जिस प्रकार हरित क्रांति, श्वेत क्रांति एवं नीली क्रांति के द्वारा देश ने विकास किया है उसी प्रकार हमे वानिकी के क्षेत्र में भी क्रांति लाने की आवश्यकता है जो अनुसंधान के द्वारा ही संभव है तथा इस अनुसंधान के परिणामों को क्षेत्रों में लाए जाने की आवश्यकता है।

संस्थान के निदेशक ने अपने सम्बोधन में निकट भविष्य में विभिन्न क्षेत्रों में वैज्ञानिकों के द्वारा की गयी प्रगति पर भी चर्चा की।

अपने सम्बोधन में संस्थान के सभी वरिष्ठ वैज्ञानिकों अधिकारियों एवं कर्मचारियों को कहा की प्रकृति को सुरक्षित रखने के लिए आम लोगों एवं विद्यार्थियों में जागरूकता लाने की आवश्यकता है।

पर्यावरण एवं प्रकृति की सुरक्षा के लिए संस्थान द्वारा विभिन्न विद्यालयों, कालेजों के विद्यार्थियों को जागरूक रखने के लिए संस्थान द्वारा विभिन्न कार्यक्रम संचालित किया जा रहा है इस पर भी अपना वक्तव्य दिया।

इस अवसर पर संस्थान के निदेशक ने संस्थान की क्लेफ्ट ग्राफिटिंग की तकनीक को परिषद की तकनीकों की सूची में शामिल किए जाने की भूरी-भूरी प्रशंसा की तथा संस्थान के समस्त वैज्ञानिकों, अधिकारियों एवं कर्मचारियों के द्वारा किए जा रहे कार्यों की सराहना करते हुए भविष्य में और भी अधिक प्रयत्न करने का आवहान किया साथ ही सभी को बधाई देते हुए कार्यक्रम का समापन किया।

इस अवसर पर संस्थान में सांस्कृतिक कार्यक्रम का भी आयोजन किया गया जिसमें संस्थान के कर्मचारियों एवं बच्चों ने कविता पाठ, देशभक्ति गीतों की प्रस्तुति की। मिष्ठान वितरण के साथ कार्यक्रम का समापन किया गया। कार्यक्रम का सफल संचालन वैज्ञानिक श्रीमती रुबी एस. कुजुर, के द्वारा किया गया ।



वन उत्पादकता संस्थान, रांची में मनाए गये स्वतन्त्रता दिवस समारोह की झलकियाँ





वन उत्पादकता संस्थान, रांची में मनाए गये स्वतंत्रता दिवस समारोह की झलकियाँ



वन उत्पादकता संस्थान, रांची में मनाए गये स्वतंत्रता दिवस समारोह की झलकियाँ





वन अनुसंधान केंद्र मांडर में स्वतन्त्रता दिवस समारोह की झलकियाँ



लाह बीज फार्म चँदवा में स्वतन्त्रता दिवस समारोह की झलकियाँ



पर्यावरण अनुसंधान केंद्र सुकना में स्वतन्त्रता दिवस समारोह की झलकियाँ



वन अनुसंधान एवं विस्तार केंद्र, पटना में स्वतन्त्रता दिवस समारोह की झलकियाँ